



# Si Jesus Nagtudlo didto sa Templo


**S**a dihang si Jesus nag-edad og 12 anyos, Siya miuban ni Maria ug Jose ngadto sa Jerusalem.

Sa ilang pagpauli, si Maria ug Jose nakaamgo nga si Jesus wala miuban kanila. Nagdali sila nga mibalik sa Jerusalem aron sa pagpangita Kaniya.

Si Maria ug Jose nangita og maayo. Sa kataposan, ilang nakit-an si Jesus didto sa templo. Nagtudlo Siya sa mga tawo ug mitubag sa ilang mga pangutana. Natingala ang tanan tungod sa ka dako sa Iyang kahibalo mahitungod sa ebanghelyo. Si Jesus naghimo sa buhat sa Langitnong Amahan bisan og batanon siya.

Makatabang usab kita sa buhat sa Langitnong Amahan. Makapaambit kita sa ebanghelyo. Makakat-on kita mahitungod sa templo. Kini nga mga butang motabang nato sa pagkat-on ug paglambo sama sa gibuhad ni Jesus. ●

Tangtanga kini nga pahina ug pil-a kini og katunga. Dayon ipataas ang litrato samtang imong isaysay ang istorya.



Mabasa ninyo kini nga istorya diha sa Lucas 2:40-52.

